



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

WEDNESDAY, DECEMBER 15, 2021 / AGRAHAYANA 24, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો.

નંબર પીઓએલ/૨/જાહેરનામા/એસ.આર/૧૫૩/૨૦૨૧.—માન. રાજ્ય ચૂંટણી આયોગ, ગાંધીનગર દ્વારા ડીસેમ્બર-૨૦૨૧માં રાજ્યની અંદાજિત ૧૦૮૭૯ ઉપરાંતની ગ્રામ પંચાયતોની સામાન્ય તથા વિભાજન/મધ્યસત્ર/પેટા ચૂંટણી તા.૧૮/૧૨/૨૦૨૧ના રોજ યોજવાનું નિયત કરેલ છે. જે અન્વયે અત્રેના આણંદ જિલ્લામાં કુલ : ૨૧૩ ગ્રામ પંચાયતોની સામાન્ય/મધ્યસત્ર/પેટા ચૂંટણી તા.૧૮/૧૨/૨૦૨૧ના રોજ યોજાનાર છે. આ ચૂંટણીની મત ગણતરી તા.૨૧/૧૨/૨૦૨૧ના રોજ યોજાશે ત્યારબાદ ચૂંટણી પ્રક્રિયા તા.૨૪/૧૨/૨૦૨૧ના રોજ સંપન્ન થશે. રાજ્ય ચૂંટણી આયોગના તા.૨૨/૧૧/૨૦૨૧ જાહેરનામાથી આચારસંહિતા અમલમાં આવેલ છે. જેને લક્ષમાં લઈ આણંદ જિલ્લામાં ગ્રામ પંચાયત સામાન્ય ચૂંટણી-૨૦૨૧ અન્વયે જાહેર શાંતિ અને સલામતિ જાળવવા પગલા લેવા જરૂરી છે. તેમજ કોઈપણ પ્રકારની સુલેહશાંતિનો ભંગ ન થાય અને જાહેર સલામતિ, કાયદો અને વ્યવસ્થા જળવાઈ રહે તથા મતદારો પોતાનો મત મુક્ત અને નિર્ભય રીતે લોભ, લાલચ કે લાંચ તેમજ કોઈપણ જાતના પ્રલોભનો વગર આપી શકે. તેમજ ચૂંટણી પ્રક્રિયા માટે જરૂરી શાંતિમય વાતાવરણમાં વિક્ષેપો ઉભા થાય નહીં અને મતદારો પોતાના મતાધિકારનો ઉપયોગ કોઈપણ પ્રકારની ધાક ધમકી કે પ્રલોભનો વગર કરી શકે તે અનિવાર્ય છે.

વાસ્તે, હું કે. વી. વ્યાસ, જી.એ.એસ., અધિક જિલ્લા મેજિસ્ટ્રેટ, ખેડા-નડીયાદ, ફોજદારી કાર્યરીતિ અધિનિયમ-૧૯૭૩ની કલમ-૧૪૪થી મળેલ સત્તાની રૂએ નીચેના કૃત્યો કરવા પર આથી પ્રતિબંધ ફરમાવું છું.

પ્રતિબંધિત કૃત્યો:

- (૧) કોઈ પણ વ્યક્તિને તેના મતાધિકારનો ઉપયોગ કરવા પ્રલોભન આપવાના ઉદ્દેશથી ચૂંટણી પ્રક્રિયા દરમિયાન રોકડ કે વસ્તુ સ્વરૂપે લાંચ લેવા કે આપવા પર.
- (૨) ચૂંટણીમાં ઉમેદવાર તરીકે ઉભા રહેવા અથવા ઉભા ન રહેવા માટે અથવા ચૂંટણીની તેની ઉમેદવારી પાંછી ખેંચી લેવા કે ન લેવા માટે કોઈ વ્યક્તિને પ્રલોભન, ધાક-ધમકી આપવી કે અન્ય રીતે પ્રેરિત કરવા પર.

(૩) કોઈ વ્યક્તિને પોતાનો મતાધિકારનો ઉપયોગ કરતા અટકાવવા પ્રલોભન કે ધાક ધમકી આપવા પર.

શિક્ષા

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમ, (સને ૧૮૬૦ના ૪૫માં)ની કલમ-૧૮૮ હેઠળ શિક્ષાને પાત્ર થશે.

વિસ્તાર

સમગ્ર આણંદ જિલ્લાનો હદ વિસ્તાર.

આ હુકમ અન્વયે આણંદ જિલ્લામાં ફરજ બજાવતા પોલીસ હેડ કોન્સ્ટેબલ કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ. પી. સી. કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

આ જાહેરનામું તારીખ ૭મી ડિસેમ્બર, ૨૦૨૧ થી તારીખ ૨૪મી ડિસેમ્બર, ૨૦૨૧ સુધી અમલમાં રહેશે.

આજ તારીખ ૭મી ડિસેમ્બર, ૨૦૨૧ના રોજ મારી સહી તથા કચેરીનો સિક્કો કરી આપ્યો.

કે. વી. વ્યાસ,
અધિક જિલ્લા મેજિસ્ટ્રેટ,
આણંદ

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે.

નંબર પીઓએલ/૨/જાહેરનામા/એસ.આર/૧૫૪/૨૦૨૧.—માન. રાજ્ય ચૂંટણી આયોગ, ગાંધીનગર દ્વારા ડિસેમ્બર-૨૦૨૧માં રાજ્યની અંદાજિત ૧૦૮૭૯ ઉપરાંતની ગ્રામ પંચાયતોની સામાન્ય તથા વિભાજન/મધ્યસત્ર/પેટા ચૂંટણી તા.૧૮/૧૨/૨૦૨૧ના રોજ યોજવાનું નિયત કરેલ છે. જે અન્વયે અત્રેના આણંદ જિલ્લામાં કુલ : ૨૧૩ ગ્રામ પંચાયતોની સામાન્ય/મધ્યસત્ર/પેટા ચૂંટણી તા.૧૮/૧૨/૨૦૨૧ના રોજ યોજનાર છે. આ ચૂંટણીની મત ગણતરી તા.૨૧/૧૨/૨૦૨૧ના રોજ યોજાશે ત્યારબાદ ચૂંટણી પ્રક્રિયા તા.૨૪/૧૨/૨૦૨૧ના રોજ સંપન્ન થશે. જે અંતર્ગત આણંદ જિલ્લામાં આ ચૂંટણીનું પરિણામ જાણવા માટે મોટી સંખ્યામાં માણસો એકત્ર થવાની શક્યતા છે. જેના કારણે તંગદીલીભર્યું વાતાવરણ સર્જાય અને જાહેર સુલેહ શાંતિનો ભંગ થવાની શક્યતાઓ નકારી શકાય નહીં. જેથી મતગણતરી સ્થળે કોઈ અનિચ્છનીય બનાવ ન બને તે માટે તકેદારીના પગલાં લેવા જરૂરી જણાય છે. જેથી ફોજદારી કાર્યરીતિ અધિનિયમ, ૧૯૭૩ ની કલમ-૧૪૪ મુજબ હુકમ કરવો જરૂરી જણાય છે.

વાસ્તે, હું, કે. વી. વ્યાસ, (જી. એ. એસ.), અધિક જિલ્લા મેજિસ્ટ્રેટ, આણંદ જિલ્લો, ફોજદારી કાર્યરીતિ અધિનિયમ, ૧૯૭૩ની કલમ-૧૪૪થી મને મળેલ સત્તાની રૂઈએ પાટણ જિલ્લામાં આવેલ તમામ મતગણતરી કેન્દ્રોના સ્થળથી ૨૦૦ મીટરની ત્રિજ્યામાં તા.૧૮/૧૨/૨૦૨૧ના રોજ રાતના ૧૨.૦૦ કલાકથી શરૂ થઈને મતગણતરી પુરી થાય ત્યાં સુધી નીચેના કૃત્યો કરવા ઉપર પ્રતિબંધ ફરમાવું છું.

- (૧) ચાર કે તેથી વધુ માણસોએ એક સાથે ભેગા થવું નહિ.
- (૨) જાહેર સુલેહ શાંતિ જોખમાય તેવા સુત્રો પોકારવા નહિ.
- (૩) જાહેર સુલેહ શાંતિ જોખમાય તેવી અફવાઓ ફેલાવવી નહિ.
- (૪) કોઈપણ વ્યક્તિએ લાઠી અગર ઈજા થાય તેવા હથિયાર સાથે રાખીને ફરવું નહિ.
- (૫) કોઈ વિસ્ફોટક પદાર્થ અથવા આગ લાગે તેવો કોઈ પદાર્થ સાથે રાખવો નહિ.
- (૬) મતગણતરી સ્થળ કે જેની ૨૦૦ મીટરની ત્રિજ્યામાં કોઈપણ વ્યક્તિ પેજર, કોર્લેસ ફોન, મોબાઈલ ફોન, વાયરલેસ તેમજ ઈલેક્ટ્રોનિક માધ્યમથી સંદેશાવ્યવહાર કે રેકોર્ડિંગ થઈ શકે તેવા કોઈપણ પ્રકારના ઉપકરણો લઈ પ્રવેશી શકશે નહીં.

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમ (સને-૧૮૬૦ના ૪૫માં)ની કલમ-૧૮૮ હેઠળ શિક્ષાને પાત્ર થશે.

આજ તારીખ ૭મી ડિસેમ્બર, ૨૦૨૧ના રોજ મારી સહી તથા કચેરીનો સિક્કો કરી આપ્યો.

કે. વી. વ્યાસ,
અધિક જિલ્લા મેજિસ્ટ્રેટ,
આણંદ

હુકમ

ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયેનો.

નંબર પીઓએલ/૨/જાહેરનામા/એસ.આર/૧૫૫/૨૦૨૧.—રાજ્ય ચૂંટણી આયોગ, ગાંધીનગર દ્વારા ડિસેમ્બર-૨૦૨૧માં રાજ્યની અંદાજિત ૧૦૮૭૯ ઉપરાંતની ગ્રામ પંચાયતોની સામાન્ય તથા વિભાજન/મધ્યસત્ર/પેટાચૂંટણી તા.૧૮/૧૨/૨૦૨૧ના રોજ યોજવાનું નિયત કરેલ છે. જે અન્વયે અત્રેના પાટણ જિલ્લામાં કુલ : ૨૧૩ ગ્રામ પંચાયતોની સામાન્ય/પેટા ચૂંટણી તા.૧૮/૧૨/૨૦૨૧ના રોજ યોજનાર છે. આ ચૂંટણીની મત ગણતરી તા.૨૧/૧/૨૦૨૧ના રોજ યોજાશે તથા ત્યારબાદ ચૂંટણી પ્રક્રિયા તા.૨૪/૧૨/૨૦૨૧ના રોજ સંપન્ન થશે. આણંદ જિલ્લામાં આ ચૂંટણીના સરળ અને સફળ સંચાલન માટે તેમજ ચૂંટણીના કાર્યક્રમ દરમિયાન જાહેર સુલેહશાંતિ અને સલામતીને હાનિ ન પહોંચે અને લોકોમાં સંવાદિતા યથાવત જળવાઈ રહે તે હેતુસર સાવચેતીના ભાગરૂપે આગોતરા પગલાં ભરી, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ નીચે આવશ્યક કાર્યવાહી કરવી હિતાવહ છે. વર્તમાન સંજોગોમાં ઉચિત અને વાજબી જણાય છે.

વાસ્તે, હું કે. વી. વ્યાસ, (જી.એ.એસ.), અધિક જિલ્લા મેજિસ્ટ્રેટ, ખેડા જિલ્લો, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મને મળેલ સત્તાની રૂઈ ફરમાવું છું કે,

(અ)

- (૧) ચૂંટણી પંચની પ્રવર્તમાન સુચનાઓ મુજબ, ચૂંટણી અધિકારી કે અન્ય સક્ષમ અધિકારી પાસે નોંધાવ્યા સિવાયના કે પરમીટ અને પરવાનગી સિવાયના વાહનો ચૂંટણી કામે વાપરવા સામે.
- (૨) ચૂંટણી પ્રચાર દરમિયાન ત્રણ કરતાં વધારે વાહનો એકી સાથે ચલાવવા સામે.
- (૩) ચૂંટણી મતદાનના દિવસે મતદારોને તેમના ઘર-સ્થળથી વાહનમાં ભરી, મતદાન મથક સુધી લાવવા કે લઈ જવા સામે.
- (૪) મતદાન મથકની ૨૦૦ મીટર ત્રિજ્યાના વિસ્તારમાં ચૂંટણી પ્રચાર કરવા તથા ચૂંટણી ચિન્હો દર્શાવવા સામે.
- (૫) મતદાન મથકની ૨૦૦ મીટરની ત્રિજ્યામાં બિનઅધિકૃત કાપલીઓ લઈ જવા સામે,
- (૬) મતદાન મથકની ૧૦૦ મીટરની ત્રિજ્યામાં વાહનોની અવર જવર સામે.
- (૭) મતદાન મથકની ૨૦૦ મીટર ત્રિજ્યામાં હરિફ ઉમેદવારો/તેમના એજન્ટો/તેમના કાર્યકરોના ટેબલ-ખુરશી ચૂંટણી નિયમોની વિરૂધ્ધ રીતે મુકવા સામે.
- (૮) મતદાન મથકની ૨૦૦ મીટરની અંતર સુધીમાં કાઈપણ મંડપ બાંધવો નહીં અને એક જ મંડપ બાંધી શકાશે અને તેમાં એક ટેબલ અને બે ખુરશી જ રાખી શકાશે. તડકા/વરસાદથી રક્ષણ માટે છત્રી અથવા તાડપત્રીનો ટુકડો માથાના ભાગે રાખી શકાશે પરંતુ મંડપની ફરતે કંતાન કે પછી પછેડી જેવી આડશ લગાવી શકાશે નહીં. આવો મંડપ બાંધવા માંગતા ઉમેદવારે જગ્યા અંગે સ્થાનિક સત્તામંડળની લેખીત પરવાનગી મેળવવી અને સંબંધિત ચૂંટણી અધિકારીશ્રીઓને જાણ કરવાની રહેશે.
- (૯) નિયમોથી ઠરાવેલ સંખ્યા કરતાં વધુ વાહનો ચૂંટણીમાં વાપરવા સામે.
- (૧૦) ચૂંટણી પ્રચારમાં સક્ષમ અધિકારી પાસેથી મેળવવામાં આવેલ પરમીટ અને રજિસ્ટ્રેશન સિવાયના વાહનોના ચૂંટણી પ્રચારમાં ઉપયોગ સામે.
- (૧૧) ચૂંટણી નિયમોમાં ઠરાવેલ સંખ્યા કરતાં વધુ સંખ્યામાં સરઘસ આકારે ઉમેદવાર સાથે ઉમેદવારી પત્ર ભરવા જવા સામે.

(બ)

- (૧) ચૂંટણી સભા, વાર્તાલાપ કે મતદારના વ્યક્તિગત સંપર્ક દરમિયાન કોઈને ઉતારી પાડતાં, ચારીત્ર્ય ખંડન કરતાં, પ્રવચનો કરવા સામે.
- (૨) ધર્મ, જાતિ, જન્મ સ્થળ, નિવાસ, ભાષા વગેરેની ભુમિકા પર જુદા જુદા જનસમુહ / વર્ગ વચ્ચે વૈમનસ્ય, તિરસ્કાર, દ્વેષ વધે તથા જનસંવાદિતાની જાળવણીને વિપરીત અસર થાય તેવા પ્રવચન, ચોંકાવનારા સમાચાર વાળા વિધાન કરવા સામે કે તેમ કરવા કોઈને પ્રોત્સાહન આપવા સામે.

શિક્ષા

આ હુકમનો ભંગ અથવા ઉલ્લંઘન કરનાર ભારતીય ફોજદારી અધિનિયમ, (સને ૧૮૬૦ના ૪૫માં)ની કલમ-૧૮૮ હેઠળ શિક્ષાને પાત્ર થશે.

વિસ્તાર

સમગ્ર આણંદ જિલ્લાનો હદ વિસ્તાર.

આ હુકમ અન્વયે આણંદ જિલ્લામાં ફરજ બજાવતા પોલીસ હેડ કોન્સ્ટેબલ કે તેનાથી ઉપરનો હોદ્દો ધરાવનાર તમામ પોલીસ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી.ની કલમ-૧૮૮ મુજબ ફરીયાદ માંડવા અધિકૃત કરવામાં આવે છે

આ જાહેરનામું તારીખ ૭મી ડિસેમ્બર, ૨૦૨૧ થી તારીખ ૨૪મી ડિસેમ્બર, ૨૦૨૧ સુધી અમલમાં રહેશે.

આજ તારીખ ૭મી ડિસેમ્બર, ૨૦૨૧ના રોજ મારી સહી તથા કચેરીનો સિક્કો કરી આપ્યો.

કે. વી. વ્યાસ,
અધિક જિલ્લા મેજિસ્ટ્રેટ,
આણંદ

